

# آپ کے بچے کے اسکینڈری اسکول میں رشتوں، جنس اور صحت کی تعلیم کو سمجھنا: والدین کے لیے ایک گائیڈ

ہم چاہتے ہیں کہ تمام بچے صحت مند، خوش، محفوظ اور جدید برطانیہ کی مشکلات اور امکانات سے نپٹنے کے قابل ہو کر بڑے ہوں۔ اس وجہ سے ستمبر 2020 سے اسکینڈری کی عمر کے تمام بچوں کو رشتوں، جنس اور صحت کی تعلیم دی جائے گی۔

یہ مضامین آپ کے بچے کو علم سے آراستہ کرنے کے لیے تیار کیے گئے ہیں تاکہ وہ اپنی فلاح و بہبود، صحت اور رشتوں کے حوالے سے آگہی پر مشتمل فیصلے کر سکیں اور اس کے ساتھ ساتھ ایک کامیاب بالغ زندگی کے لیے تیار ہو سکیں۔ تمام نوجوان افراد کے لئے یہ دنیا 20 برس قبل کی اس دنیا سے بہت مختلف ہے جب اس نصاب کی آخری مرتبہ تجدید کی گئی تھی - یہ تبدیلیاں مواد کو اکیسویں صدی میں لاتی ہیں تاکہ یہ آپ کے بچے کے لیے متعلقہ بن جائے۔

آپ کے بچے کا اسکول اس مواد کو ایک ایسے انداز میں پڑھانے کے حوالے سے لچک رکھتا ہے جو کہ اس کے طلبہ کی عمر اور بڑھوتری کے حوالے سے مناسب اور ضروریات اور مذہبی پس منظر کے حوالے سے حساس ہو۔

## رشتوں اور جنس کی تعلیم

رشتوں اور جنس کی تعلیم پرائمری کی تعلیم کی بنیاد پر دی جائے گی۔ اس کا مقصد نوجوان افراد کو وہ تمام معلومات فراہم کرنا ہے جو انہیں ہر قسم کے صحت مند، نمو انگیز رشتے پروان چڑھانے میں مدد کے لیے درکار ہیں۔

آپ کے بچے کا اسکول مواد کا احاطہ کرے گا کہ صحت مند اور غیر صحت مند رشتے کیسے لگتے ہیں اور کس چیز سے ایک اچھا دوست، کولیگ اور کامیاب شادی یا مخلص رشتہ وجود میں آتا ہے۔ مناسب وقت پر قریبی رشتے پروان چڑھانے کے موضوع کو زیر بحث لایا جائے گا تاکہ آپ کے بچے کو اس علم سے آراستہ کیا جائے جو انہیں محفوظ، آگاہ اور صحت مند چناؤ کے لیے درکار ہے جبکہ وہ اپنی بالغ زندگی کی طرف بڑھ رہے ہیں۔ اہم اسباق جو آپ اپنے بچے کو صحت مند رشتوں، اپنے آپ

اسکینڈری اسکول کی تکمیل پر طلبہ کو درج ذیل پر مواد پڑھایا جا چکا ہو گا:

- خاندان
- باعزت رشتے، بشمول دوستیاں
- آن لائن میڈیا
- محفوظ رہنا
- قریبی اور جنسی رشتے، بشمول جنسی صحت

آپ مزید تفصیلات GOV.UK پر 'relationships and health education' کو تلاش کر کے ڈھونڈ سکتے ہیں۔

## صحت کی تعلیم

صحت کی تعلیم کا مقصد آپ کے بچے کو وہ معلومات فراہم کرنا ہے جو انہیں اپنی صحت اور فلاح و بہبود، اپنے آپ اور دوسروں کے ساتھ موجود مسائل پہچاننے، اور جب مسائل سر اٹھائیں تو جلد از جلد مدد کی تلاش کرنے کے حوالے سے اچھے فیصلے کرنے کے لیے درکار ہیں۔



اسکینڈری اسکول کی تکمیل پر طلبہ کو درج ذیل پر مواد پڑھایا جا چکا ہو گا:

- ذہنی فلاح و بہبود
- انٹرنیٹ پر تحفظ اور نقصانات
- جسمانی صحت اور تندرستی
- صحت مند کھانا
- منشیات، الکوحل اور تمباکو
- صحت اور تدارک
- بنیادی ابتدائی طبی امداد
- لڑکپن میں جسمانی تبدیلیاں

آپ مزید تفصیلات GOV.UK پر 'relationships and health education' کو تلاش کر کے ڈھونڈ سکتے ہیں۔

## طور والدین آپ کے حقوق

کا خیال رکھنے اور محفوظ رہنے کے حوالے سے سکھاتے ہیں، اس نئے نصاب میں ان کا احترام اور قدر کی جاتی ہے۔ اسکول میں تدریس ان اسباق کی تکمیل کرے گی اور انہیں مضبوط بنائے گی جو آپ اپنے بچے کو بڑے ہونے کے ساتھ ساتھ سکھاتے ہیں۔

آپ کے بچے کے اسکول پر لازم ہے کہ جب وہ اپنی رشتوں، جنس اور صحت کی تعلیم کی پالیسیاں بنائے یا ان کی تجدید کرے تو آپ سے مشورہ کرے۔ یہ پالیسیاں آن لائن شائع کی جانی چاہئیں اور ہر ایک کے لیے مفت دستیاب ہونی چاہئیں۔

آپ اپنی رائے کا اظہار کر سکتے ہیں اور یہ آپ کے بچے کے اسکول کو فیصلہ کرنے میں مدد دے گا کہ قانوناً نافذ رہنمائی کے مواد کا کیسے اور کب احاطہ کیا جائے۔ یہ انہیں فیصلہ کرنے میں بھی مدد دے سکتا ہے کہ آیا اضافی غیر لازمی مواد پڑھایا جائے یا نہیں۔ اسکولوں پر یہ یقینی بنانا لازم ہے کہ تدریس ان کے طلبہ کی عمر اور مذہبی پس منظر کی عکاسی کرتی ہو۔

کچھ اسکول ستمبر 2019 سے ان مضامین کی تدریس شروع کریں گے۔ اگر آپ مزید جاننا چاہیں تو براہ کرم اپنے بچے کے اسکول سے پوچھیں کہ وہ کیا پڑھانے کا منصوبہ رکھتے ہیں۔



## اپنے بچے کو نکالنے کا حق

آپ اپنے بچے کو صحت کی تعلیم یا رشتوں کی تعلیم کے رشتوں اور جنس کی تعلیم والے جزو سے نکال نہیں سکتے کیونکہ یہ اہم ہے کہ تمام بچے اس مواد کو وصول کریں جو موضوعات جیسا کہ دوستی اور محفوظ کیسے رہا جائے، کا احاطہ کرتا ہے۔

اگر آپ نہیں چاہتے کہ آپ کا بچہ اسکینڈری درجے پر جنس کی تعلیم کے کچھ حصے یا تمام اسباق میں حصہ لے تو آپ اسے نکالنے کا کہہ سکتے ہیں۔ آپ کے بچے کا ہیڈ ٹیچر اس درخواست پر غور کرے گا اور آپ سے بات چیت کرے گا اور تمام لیکن غیر معمولی حالات میں تین اسکول ٹرمز سے پہلے تک اس کی اجازت دے گا جب کہ آپ کا بچہ 16 برس کا ہو جائے۔ اس عمر میں آپ کا بچہ اگر چاہے تو جنس کی تعلیم حاصل کرنے کا انتخاب کر سکتا ہے اور اسکول کو ان تین ٹرمز میں سے کسی ایک کے دوران آپ کے بچے کو یہ تدریس فراہم کرنے کے لئے انتظام کرنا چاہیے (ماسوائے کوئی غیر معمولی حالات موجود ہوں)۔



اگر آپ کے بچے کا اسکول ستمبر 2019 سے یہ مضامین پڑھانے کا منصوبہ بنا رہا ہے، تو آپ کا اپنے بچے کو جنس کی تعلیم سے نکالنے کا حق موجودہ قانون سازی کے تحت قائم رہے گا اور یہ 2019/20 کے تعلیمی سال تک کے لیے حتمی ہے۔ آپ کا بچہ اس تعلیم میں حصہ لینے کا انتخاب نہیں کر سکتا اور ہیڈ ٹیچر اس درخواست کو رد نہیں کرے گا۔ ستمبر 2020 تک یہی معاملہ رہے گا جب نئے مضامین لازمی ہو جائیں گے اور نکالنے کے حق کے بارے میں نئی دفعات لاگو ہوں گی۔

تمام زیر انتظام اسکولوں میں سائنس کے نصاب میں بھی انسانی نشوونما، بشمول افزائش نسل پر مواد شامل ہے، جس میں سے بچے کو نکالنے کا کوئی حق موجود نہیں ہے۔

